

“మధురమైన పిల్లలారా - సదా ఈశ్వరీయ సేవలో బిజీగా ఉంటే తండ్రి పై ప్రేమ పెరుగుతూ పోతుంది. సంతోషమనే పాదరస మట్టము పైకి ఎక్కి ఉంటుంది”

ప్రశ్న:- దృష్టితో తృప్తిపడు పిల్లల హృదయములో ఎటువంటి ఖుషీ ఉంటుంది ?

సమా :- వారి హృదయములో స్వర్గ సామ్రాజ్యపు సంతోషముంటుంది. ఎందుకంటే తండ్రి నుండి దృష్టి లభించింది అంటే వారసత్వానికి అధికారులుగా అయ్యారు. తండ్రిలో సర్వమూ ఇమిడి ఉన్నాయి.

ప్రశ్న:- తండ్రి పిల్లలకు ప్రతి రోజు భిన్న-భిన్న విధాలుగా క్రొత్త పాయింట్లు ఎందుకు వినిపిస్తారు ?

సమా :- ఎందుకంటే అనేక జన్మల నుండి పిల్లలకు గల మనోకామనలను పూర్తి చేయాలి. పిల్లలు తండ్రి ద్వారా క్రొత్త - క్రొత్త పాయింట్లు వింటూ ఉంటే తండ్రి పట్ల ప్రేమ పెరుగుతూ ఉంటుంది.

పాట :- నిదురిస్తూ రాత్రిని పోగొట్టుకున్నారు, తింటూ దినమును పోగొట్టుకున్నారు.....(తూనే రాత్ గవాయీ సోకే, దిన్ గవాయీ ఖాకే.....)

ఓంశాంతి. పిల్లలు దృష్టిని తీసుకుంటూ కూర్చోని ఉన్నారు. తండ్రి కూడా ఆత్మను చూస్తున్నారు. ఈ శరీరమును కూడా చూస్తున్నారు. అలాగే పిల్లలు కూడా చూస్తున్నారు. చూచుటలో మజా (ఆనందము) వస్తుందా లేక వినుటలో మజా ఉంటుందా ? ఎందుకంటే వినడమేమో చాలా విన్నారు. జ్ఞానము మొదలైన అనేక విషయాలు విన్నారు. మీరు నెంబర్ వన్ భక్తులు. మీరే అందరికంటే ఎక్కువ భక్తి చేశారు. వేద శాస్త్రాలు, గ్రంథాలు, గీత, గాయత్రి జప తపాలు మొదలైనవన్నీ చదివారు, చాలా విన్నారు. ఇవన్నీ ఎప్పటి నుండి వింటూ వచ్చారో తండ్రి అర్థం చేయిస్తారు. ఇవి ఎప్పటి నుండి వెలువడాయో అప్పటి నుండి చాలా విన్నారు. కానీ తండ్రి నుండి దృష్టి ఇప్పుడు మాత్రమే లభిస్తుంది. దృష్టితో తృప్తి పడ్డారు, పరివర్తన అవుతారు. ఒక శ్లోకము కూడా ఉంది - స్వామి సద్గురువు దృష్టితో తృప్తి పరిచారు..... గురువు కూడా వారే, ప్రేయసులకు ప్రియుడు కూడా వారే. కనుల ముందు కూర్చోని ఉన్నారు. వారి ద్వారా మనకు విశ్వ చక్రవర్తి పదవి లభిస్తుందని దృష్టి ద్వారానే తెలుసుకున్నారు. తండ్రిని చూస్తూనే హృదయము సంతోషిస్తుంది. ఎందుకంటే తండ్రి ద్వారానే సర్వము లభిస్తాయి. తండ్రిలోనే సర్వమూ ఇమిడి ఉన్నాయి. ఎప్పుడు తండ్రి లభించారో, దృష్టి ఎదుట కూర్చున్నారో అప్పుడు పిల్లలకు స్వర్గ సామ్రాజ్యపు నషా కూడా తప్పక ఎక్కుతుంది. మొదట తండ్రిని గురించిన నషా తర్వాత చక్రవర్తి పదవిని గురించిన నషా. ఇప్పుడు తండ్రి ఎదుట కూర్చోని ఉన్నామని మనకు తెలుసు. దేహాభిమానము ఇప్పుడు తొలగిపోతూ ఉంది. ఆత్మలైన మనము ఈ శరీరముతో పాటు చక్రములో తిరుగుతాము. పాత్ర చేస్తూ చేస్తూ చివరికి వచ్చి చేరుకున్నాము. ఇప్పుడు మన తండ్రి కూడా మన సన్నుఖములో కూర్చున్నారు. తండ్రి జతలో వారసత్వపు ఖుషీ ఉండనే ఉంటుంది. పిల్లలు పెద్దవారైనప్పుడు నేను ఫలానా ఇంజనీరు, ఫలానా బ్యారిష్టరు, ఫలానా చక్రవర్తి పుత్రుడను అని బుద్ధిలోకి వస్తుంది. నేను సామ్రాజ్యానికి చక్రవర్తిని, తండ్రి నుండి స్వర్గ వారసత్వము లభిస్తుందని ఇచ్చట మీకు తెలుసు. తండ్రిని చూచినందున పిల్లలకు స్థిరమైన సంతోషము కలగాలి. దీనిని ఆత్మిక

సంభాషణ అని అంటారు. సర్వులకు సుప్రీమ్ తండ్రి ఎవరైతే ఉన్నారో వారే స్వయంగా కూర్చొని ఆత్మలతో మాట్లాడ్తారు. ఆత్మ ఈ శరీరము ద్వారా వింటుంది. తండ్రిని స్మృతి చేస్తూ చేస్తూ వారు వచ్చినప్పుడు, దృష్టి కలిపినప్పుడు 21 జన్మలకు వారసత్వమునిచ్చేస్తారు. ఇది పిల్లలైన మీకు గుర్తుండాలి. పిల్లలు మర్చిపోతారు. అలా మర్చిపోరాదు. బాబాతో దృష్టి కలుస్తూనే, దృష్టి ముందు ఉంటూనే మేము బాబా జతలో కూర్చున్నాము అని భావిస్తారు. బాబాను చూస్తూనే ఖుషీ పాదరస మీటరు పైకి ఎక్కిపోతుంది. తండ్రి కూర్చొని క్రొత్త క్రొత్త పాయింట్లు అర్థం చేయిస్తారు. తండ్రి పై పిల్లలకు సంపూర్ణ ప్రేమ ఉండాలి. ఆత్మ తన హృదయాన్ని ప్రేమతో నింపుకుంటుంది ఎందుకంటే చాలాకాలము నుండి విడిపోయారు. అనేక విధాలైన దుఃఖాలను చవి చూశారు. ఇప్పుడు సన్నుఖములో కూర్చొని ఉన్నారు. కావున చూసి హర్షితముగా అవ్వాలి. తండ్రి సన్నుఖములో ఉన్నప్పుడు హర్షితంగా ఉంటారా లేక తండ్రి నుండి దూరంగా ఉన్నా ఇంత హర్షితముగానే ఉంటారా ? వివేకము చెప్తుంది - బయటకు పోతే అనేక విషయాలు వింటారు కనుక బుద్ధి ఇతర వైపులకు వెళ్తుంది. మధువనములో కూర్చున్న పిల్లలందరూ సన్నుఖములో వింటారు. బాబా ప్రేమతో ఆకల్పిస్తారు. మీ తండ్రి ఎంత మధురమైనవారో, ఎంత ప్రియమైనవారో చూడండి. స్వర్గములోనికి వెళ్లేందుకు మిమ్ములను అర్హులుగా తయారు చేస్తున్నారు. పిల్లలు స్వర్గానికి యజమానులుగా ఉండేవారు. ఇప్పుడు డ్రామానుసారము సర్వమూ పోగొట్టుకున్నారు. రాజ్యము పోగొట్టుకోవడం మళ్ళీ పొందుకోవడం ఇదేమంత పెద్ద విషయము కాదు. మీకు మాత్రమే ఈ విషయాలు తెలుసు. ప్రపంచములో కోట్లాది ఆత్మలు ఉన్నారు కానీ కోట్లలో ఏ కొంతమందో నన్ను గుర్తిస్తారు. నేను ఎవరో, ఎలా ఉన్నానో నా ద్వారా ఏమి లభిస్తుందో తెలిసి కూడా మాయ మరపింపచేస్తుంది. ఇది ఆశ్చర్యము కదా. సన్నుఖములో కూర్చున్న వారిని మాయ మరపింపచేయదని అనుకోకండి. ఎదుట కూర్చున్నవారిని కూడా మాయ మరపింపచేస్తుంది. శివబాబా పై కూడా సంపూర్ణమైన ప్రేమ ఉండాలి. బాబా నుండి మనము ఉన్నత వారసత్వము తీసుకునేటంత ప్రేమ ఎలా పెరుగుతుంది? బాబా అంటున్నారు - సేవ చేయండి. తండ్రి పిల్లల సేవను చేస్తారు. బాబా దూరదేశము నుండి వచ్చారని పిల్లలకు తెలుసు. నిశ్చయబుద్ధి గల పిల్లలు కూడా హెచ్చు-తగ్గులు(డగ్ మగ్) కారాదు, సంశయపడరాదు, తికమకపడరాదు. కానీ మాయ చాలా శక్తివంతమైనది. బాబా ఏమో శృంగారము చేస్తున్నారు. మనుష్యులను దేవతలుగా చేస్తున్నారు. ఇది దేవతలుగా చేసే స్కూలు. పవిత్ర ప్రపంచానికి యజమానులుగా తయారయ్యేందుకు ఈ శ్రమ చేస్తున్నారు. బాబా అంటున్నారు - కేవలం నన్ను స్మృతి చేయండి. మనుష్యులు మరణించినప్పుడు రామ నామము స్మృతి చేయమని చెప్తారు. కానీ రాముడు ఎవరో తెలియకుండానే స్మృతి చేస్తే లాభమేమీ ఉండదు. మీకైతే తండ్రి పరిచయము పూర్తిగా తెలుసు. మీరు శివబాబా వద్దకు వచ్చారు. వారు నిరాకారులు, సృష్టికర్త. అయితే సృష్టి ఎలా చేస్తారు ? ప్రణాపిత బ్రహ్మను కూడా సృష్టికర్త అని అంటారు. బ్రహ్మ ద్వారా మనుష్య సృష్టి జరుగుతుంది. అందువలన ప్రణాపిత బ్రహ్మ అని అంటారు. మీరు ఇప్పుడు బ్రాహ్మణులుగా అయ్యారు. ఆత్మలైన మీకు ఇప్పుడు మేము శివబాబాకు పౌత్రులము, బ్రహ్మకు సంతానమయ్యామని బాగా తెలుసు. పిల్లలైన మీరు మా వికర్తలు వినాశనమవ్వాలని, విజయమాలలో కూర్చుంటున్నారని కోరుకుంటున్నారు. అందుకు బాబాను చాలా బాగా స్మృతి చేయవలసి వస్తుంది. అంతేకాక మీరు కర్మయోగులు కూడా అయ్యారు. ఇల్లు-వాకిళ్ళు సంభాళించుకుంటూ

కమలపుష్ప సమానము పవిత్రముగా ఉండాలి. ఈ ఉదాహరణ సన్యాసులకు సరిపోదు. వారు గృహస్థ వ్యవహారములో ఉంటూ కమలపుష్ప సమానము పవిత్రముగా ఉండలేరు. కనుక ఇతరులకు అలా ఉండమని చెప్పలేరు. ఎవరు ఎలా ఉంటారో, వారు అలానే తయారు చేస్తారు. కమలపుష్ప సమానంగా పవిత్రంగా ఉండమని సన్యాసులు చెప్పజాలరు. ఒకవేళ బ్రహ్మతత్వాన్ని స్మృతి చేయమని చెప్పినా అది కూడా సరిపోదు. మీరైతే ఇల్లు-వాకిళ్ళు వదిలేశారు మేము ఎలా వదలాలి అని అంటారు. మీరే గృహస్థములో పవిత్రముగా ఉండలేకుంటే ఇతరులకు ఎలా చెప్పగలరు. వారు రాజయోగ శిక్షణను ఇవ్వలేరు. ఇప్పుడు మీరు అన్ని ధర్మాల వారి రహస్యాన్ని అర్థం చేసుకున్నారు. ప్రతీ ధర్మము వారు మళ్ళీ తమ సమయములో వస్తారు. కలియుగము నుండి మళ్ళీ సత్తయుగము వస్తుంది. సత్తయుగము కొరకు ఆది సనాతన దేవీదేవతా ధర్మము కావాలి. ఇతర ఏ ధర్మము వారు కూడా మనుష్యులను దేవతలుగా తయారు చేయలేరు. వారందరూ ముక్తిధామానికి వెళ్తారు. కానీ సుఖముండేది స్వర్గములో. మనము దేవీ దేవతలుగా అయినప్పుడు ఇతర ధర్మాలవారు ముక్తిధామములో ఉంటారు. ఎంతవరకు మనము జీవన్ముక్తిధామానికి స్వర్గములోకి వెళ్ళమో అంతవరకు ఎవ్వరూ ముక్తిధామములోకి వెళ్ళలేరు. స్వర్గము, నరకము కలిసి ఉండేందుకు వీలు లేదు. మనము జీవన్ముక్తి వారసత్వాన్ని పొందుకుంటే జీవన బంధనములోని వారు ఉండరాదు. ఇది సంగమ యుగమని మీకు తెలుసు. కల్వము యొక్క సంగమ యుగములో మీరు మాత్రమే బాబాతో కలుస్తారు. ఇతరులెవ్వరూ కలవలేరు. ఇది కలియుగమని ఇతరులు భావిస్తారు. ఇప్పుడు మనము కలియుగములో లేము. బాబా నుండి స్వర్గము కొరకు మళ్ళీ వారసత్వము పొందుకుంటున్నాము. మనము జీవించి ఉండే మరణించి తండ్రివారిగా అయ్యాము. ఎవరైతే దత్తు తీసుకోబడ్డారో వారికి రెండు ప్రపంచాల గురించి అనగా ఫలానావారిగా ఉండేవారము, ఇప్పుడు ఫలానావారి పిల్లలుగా అయ్యాము అని తెలుస్తుంది. వారికి తమ బంధు-మిత్రులు మొదలైన వారందరూ తెలుసు. ఇరువైపుల వారు తెలిసి ఉంటారు. పిల్లలైన మీకు తెలుసు - ఈ సంబంధాలతో మన లంగరు ఎత్తివేశాము. ఇప్పుడు మనము వెళ్ళిపోతున్నాము. ఈ ప్రపంచముతో మనకు ఎలాంటి సంబంధమూ లేదు. భగవంతుడు తన పిల్లలతో లేక పరమపిత పరమాత్మ తమ సానిగ్రామ పిల్లలతో మాట్లాడుతున్నారు. భగవంతుడు రావలసి ఉంటుంది. కానీ వారెవరో తెలియదు. తండ్రి ఎవరో తెలియనందున సంశయపడ్తారు. ఇంత సులభమైన విషయమును ఎవ్వరూ అర్థము చేసుకోరు. స్మృతి చేస్తారు. మీకు తెలుసు - మేము ఆత్మలము, శరీరాన్ని ధరించి పాత్ర చేస్తాము. మనము పరంధామము నుండి వస్తాము. అచ్చట పరమపిత పరమాత్మ కూడా ఉంటారు. మనుష్యులకేమో ఆత్మ అంటే ఎవరో, పరమాత్మ అంటే ఎవరో తెలియదు. భగవంతుడు వచ్చి ఎలా కలుస్తారో, ఏమి చేస్తారో ఎవ్వరికీ తెలియదు. గీతలో అన్నీ తప్పులు వ్రాసేశారు. పేరే మార్చి వేశారు. తండ్రి అడుగుతున్నారు - నేనెవరో మీకు తెలుసు కదా. కృష్ణుడు, నేను మీకు తెలుసునా అని అడగరు. అతడు ప్రపంచమంతటికీ తెలుసు కానీ అతడు జ్ఞానమును ఇవ్వలేడు. కావున భగవంతుడు రూపము మార్చుకుంటారు కానీ కృష్ణునిగా కాదని తప్పక అర్థం చేయించాలి. వారు మనుష్య శరీరములో వస్తారు. కృష్ణుని శరీరములో రారు. ఇతనిని బ్రహ్మ అని అంటారు. ఇతనిలో ఉండేది కృష్ణుని ఆత్మ. కేవలం చిన్న విషయములో మర్చిపోయారు. ఇప్పుడు కృష్ణుని ఆత్మ 84వ జన్మలో ఉంది. ఇదే ఆత్మ మళ్ళీ ప్రారంభములో కృష్ణునిగా

అవుతుంది. అంతిమ జన్మలో కృష్ణుని పదవి పొందేందుకు పురుషార్థము చేస్తున్నాడు. ఇది చాలా గుప్తమైన విషయాలు. చిన్న విషయాన్ని మర్చిపోయారు. ఇందులో చాలా పెద్ద తిరకాసు(పొరపాటు) ఉంది.

మనము కృష్ణుని వంశానికి చెందినవారమని మీకు తెలుసు. ఇప్పుడు శివబాబా నుండి మళ్ళీ రాజ్యభాగ్యము తీసుకుంటున్నాము. మన బుద్ధిలో కృష్ణుడు కూర్చోడు. మనుష్యులేమో కృష్ణ భగవానువాచ అని అంటారు. ఏదీ ఋజువు కాదు. గీతలో పంచ పాండవులు మాత్రమే మిగిలి పోయారని చూపించారు. కల్కానికి లక్షల సంవత్సరాల ఆయువును ఇచ్చేశారు. ఇంత సులభమైన విషయాలు కూడా మనుష్యులకు తెలియవు. మనమే సూర్యవంశ కుటుంబానికి చెందినవారము. ఇప్పుడు సూర్యవంశము నుండి చంద్రవంశము, వైశ్య శూద్ర వంశములలోనికి వచ్చేశామని మీరు చిన్న సూచనలతోనే అర్థం చేసుకుంటారు. మళ్ళీ బ్రాహ్మణుల నుండి దేవతలుగా అవుతారు. వర్ణాలను కూడా బుద్ధిలో ఉంచుకోవలసి వస్తుంది. వారు వర్ణాలను కూడా సగము చేసేశారు. ఉన్నతమైన బ్రాహ్మణులను మరియు శివబాబాను మర్చిపోయారు. మిగిలిన దేవతా, క్షత్రియ, వైశ్య, శూద్రులను చూపించారు. బ్రాహ్మణులైతే తప్పకుండా కావాలి కదా. బ్రహ్మ సంతానము ఎచ్చటికి పోయారు. ఇది ఎవ్వరి బుద్ధిలోనూ కూర్చోలేదు. మీకు తండ్రి చాలా బాగా అర్థం చేయిస్తారు. మీరు బుద్ధిలో మంచిలీతిగా ధారణ చేయాలి. ఏ జ్ఞానము తండ్రి బుద్ధిలో ఉందో అది మీలో కూడా ఉండాలి. నేను ఆత్మలైన మిమ్ములను నా సమానంగా తయారు చేస్తాను. ఏ సృష్టి చక్ర జ్ఞానము నాలో ఉందో అది మీ బుద్ధిలో కూడా ఉంది. బుద్ధివంతులుగా కూడా ఉండాలి. బాబా జతలో యోగము కూడా ఉండాలి. అంతేకాక క్షణక్షణము విచార సాగర మధనము జరుగుతూ ఉండాలి. మీరిప్పుడు సన్నుఖములో కూర్చొని ఉన్నారు. బాబా చాలా సులభంగా తెలియజేస్తున్నారని అర్థము చేసుకున్నారు. ఆత్మ పరమాత్మ..... సద్గురువు దళాలి రూపములో చదివిస్తారని కూడా తెలుసు. దళాలి అనగా వ్యాపారము చేయించువాడు. తండ్రి ఇతని ద్వారా వచ్చి తనతో వ్యాపారము చేయిస్తారు. దళాలిని స్మృతి చేయరాదని మీకు తెలుసు. దళాలి ద్వారా శివబాబాతో మన నిశ్చితార్థము జరుగుతుంది. మీరంతా మధ్యలో ఉన్న దళాలు. పరమపిత పరమాత్మతో మీకు ఏమి సంబంధమని ఎవరినైనా మీరు అడుగుతారు. మీరు నిశ్చితార్థము చేయించే యుక్తి రచిస్తారు. ప్రజాపిత పేరు కూడా తెలుపుతారు. వారసత్వము శివబాబా నుండి లభిస్తుంది. స్వర్గాన్ని రచించినవారు కూడా వారే. జీవాత్మలకు పరమాత్మతో నిశ్చితార్థము జరుగుతుంది. నిశ్చితార్థము జరిగి ఉండినది, వారసత్వము పొంది ఉండినారు. మరలా పొందుకుంటారు.

కల్వ-కల్వము కల్వములోని సంగమ యుగములో మనము చేయు వ్యాపారమే ఇదని మీకు తెలుసు. ఏ ఇతర ఆత్మలూ పరమాత్మతో నిశ్చితార్థము చేయించలేరు. ఎవరు విశ్వానికి యజమానులుగా తయారు చేస్తారో వారితోనే నిశ్చితార్థము జరుగుతుంది. ఇది అత్యంత ఉన్నతమైన ఆత్మిక నిశ్చితార్థము. ఆత్మిక నిశ్చితార్థము చేయడం కల్వ-కల్వము తండ్రి ద్వారానే నేర్చుకుంటారు. కల్వ-కల్వము ఇలాగే జరుగుతుంది. కల్వ-కల్వము మనుష్యుల నుండి దేవతలుగా తప్పకుండా అవుతారు. దేవతలు మళ్ళీ మనుష్యులుగా అవుతారు. మనుష్యులేమో మనుష్యులే కానీ మనుష్యుల నుండి దేవతలుగా తయారుచేయు..... అని ఎందుకు వ్రాశారు. ఎందుకంటే దేవతా ధర్మమును స్థాపన

చేస్తారు. ఈ నిశ్చితార్థము ద్వారా దేవతలుగా తయారౌతున్నామని మీకు కూడా తెలుసు. క్రీస్తు పూర్వము 3 వేల సంవత్సరాల క్రితము భారతదేశము స్వర్గముగా ఉండేదని అందరూ అంటారు. కానీ బుద్ధిలోకి రాదు. భారతదేశము మొట్టమొదట స్వర్గముగా ఉండేది. ఇప్పుడు కూడా ఎన్నో మందిరాలను నిర్మిస్తారు. కానీ ఇప్పుడు అందరినీ దిగిపోయే కళ. అందరూ దిగిపోయే కళలో ఉన్నారు. మనది మాత్రము పైకి ఎక్కే కళ. ఎక్కేకళకు ఒక్క సెకెండు మాత్రమే పడ్తుంది. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక శండ్రినమస్తే.

ధర్మ కిరీటు ముఖ్య సారము :-

1. ఎప్పుడూ ఏ విషయములోనూ సంశయపడి నిశ్చయములో హెచ్చు-తగ్గులుగా అవ్వరాదు. ఇక్కా - వాకిళ్ళు సంభాషన చేస్తూ కర్తయోగులై ఉండాలి. విజయమాలలో సమీపంగా వచ్చేందుకు తప్పకుండా పవిత్రంగా అవ్వాలి.
2. బుద్ధివంతులుగా అయ్యేందుకు జ్ఞాన విచార సాగర మథనము చేయాలి. సదా సేవలో తత్పరులై ఉండాలి. మీ సమానంగా తయారు చేయు సేవ చేయాలి.

వరదానము :- “ “ ఒక్క తండ్రి తప్ప ఇతరులెవ్వరూ లేరు ” - ఈ స్మృతి ద్వారా

నిమిత్తముగా ఉండి సేవ చేసే సర్వ లగావ్ ముక్త భవ ”

ఏ పిల్లలైతే సదా ‘నాకు ఒక్క తండ్రి తప్ప ఇతరులెవ్వరూ లేరు’ అను స్మృతిలో ఉంటారో, వారి మనసు, బుద్ధి సహజంగా ఏకాగ్రమైపోతుంది. వారు సేవ కూడా నిమిత్తంగా ఉండి చేస్తారు. అందువలన వారిలో లగావ్ (మోహము) ఉండదు. లగావ్ కు గుర్తు - ఎక్కడైతే లగావ్ (అటాచ్ మెంట్, ఆకర్షణ) ఉంటుందో అక్కడకు బుద్ధి వెళ్తుంది. అందువలన అన్ని బాధ్యతలను తండ్రికి అర్పించి బ్రహ్మీలుగా లేక నిమిత్తులుగా అయ్యి అన్ని పనులూ సంభాషిస్తే లగావ్ ముక్తగా (నిర్మోహులుగా) అయిపోతారు.

స్లోగన్ :- “ ఆత్మను శక్తివంతముగా చేసేది విఘ్నాలే కనుక విఘ్నాలకు భయపడకండి ”